

॥ ఓం నమో వేంకటేశాయ ॥

15.12.2023 -శుక్రవారం (158వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుత్సర్వహృద్ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ
వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం
మిత్రా ప్రసూత విదురాది విదర్భ్యమానం ।
ద్వైపాయనాస్త శుక సంభృత ముఖ్యభాగం
యజ్ఞాయ సంభరత భాగవతం ప్రకామం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

ఏష దేవ దితేర్గర్భ ఓజః కాశ్యపమర్పితం
దిశస్తిమిరయన్ సర్వా వర్ధతేఽగ్నిరివైధసి

॥ 3-15-10 ॥

మైత్రేయ ఉవాచ

స ప్రహస్య మహాబాహో భగవాన్ శబ్దగోచరః
ప్రత్యాచష్టాత్మభూర్దేవాన్ ప్రీణన్ రుచిరయా గిరా

॥ 3-15-11 ॥

బ్రహ్మోవాచ

మానసా మే సుతా యుష్మత్పూర్వజాః సనకాదయః
చేరుర్విహాయసా లోకాత్ లోకేషు విగతస్పృహః

॥ 3-15-12 ॥

త ఏకదా భగవతో వైకుంఠస్యామలాత్మనః
యయుర్వైకుంఠనిలయం సర్వలోకనమస్మృతం

॥ 3-15-13 ॥

వసంతి యత్ర పురుషాః సర్వే వైకుంఠమూర్తయః
యేఽనిమిత్తనిమిత్తేన ధర్మేణారాధయన్ హరిం

॥ 3-15-14 ॥

యత్ర చాద్యః పుమానాస్తే భగవాన్ శబ్దగోచరః
సత్త్వం విష్టభ్య విరజం స్వానాం నో మృడయన్ వృషః

॥ 3-15-15 ॥

యత్ర నైఃశ్రేయసం నామ వనం కామదుఘ్నిర్ద్రుమైః
సర్వర్తుశ్రీభిర్విభ్రాజత్కైవల్యమివ మూర్తిమత్

॥ 3-15-16 ॥

వైమానికాః సలలనాశ్చరితాని యత్ర
గాయంతి లోక శమలక్షపణాని భర్తుః
అంతర్జలేఽనువికసన్మధుమాధవీనాం
గంధేన ఖండితధియోఽప్యనిలం క్షిపంతః

॥ 3-15-17 ॥

పారావతాన్యభృతసారసచక్రవాక
దాత్యూహహంసశుకతిత్తిరిబర్హిణాం యః
కోలాహలో విరమతేఽచిరమాత్రముచ్చైః
భృంగాధిపే హరికథామివ గాయమానే

॥ 3-15-18 ॥

మందారకుందకురబోత్పలచంపకార్ణ
పున్నాగనాగబకులాంబుజపారిజాతాః
గంధేఽర్చితే తులసికాభరణేన తస్యా
యస్మింస్తపః సుమనసో బహు మానయంతి

॥ 3-15-19 ॥

యత్సంకులం హరిపదానతిమాత్రదృష్టై
ర్వైదూర్యమారకతహేమమయైర్విమానైః
యేషాం బృహత్కటితటాః స్మితశోభిముఖ్యః
కృష్ణాత్మనాం న రజ ఆదధురుత్స్మయాద్యైః

॥ 3-15-20 ॥

శ్రీ రూపిణీ క్వణయతీ చరణారవిందం
లీలాంబుజేన హరిసద్మని ముక్తదోషా
సంలక్ష్మతే స్ఫటికకుడ్య ఉపేతహేమ్ని
సమూర్జతీవ యదనుగ్రహణేఽన్యయత్నః

॥ 3-15-21 ॥

వాపీషు విద్రుమతటాస్వమలామృతాప్పు
ప్రేష్యాన్వితా నిజవనే తులసీభిరీశం
అభ్యర్చతీ స్వలకమున్నసమీక్ష్య వక్త్ర
ముచ్చేషితం భగవతేత్యమతాంగ యచ్ఛ్రీః

॥ 3-15-22 ॥

యన్న వ్రజంత్యఘభిదో రచనానువాదాత్
శృణ్వంతి యేఽన్యవిషయాః కుకథా మతిఘ్నీః
యాస్తు శ్రుతా హతభగైర్మృభిరాత్తసారా
స్తాంస్తాన్ క్షిపంత్యశరణేషు తమఃసు హంత

॥ 3-15-23 ॥

యేఽభ్యర్థితామపి చ నో నృగతిం ప్రపన్నాః
జ్ఞానం చ తత్త్వవిషయం సహ ధర్మ యత్ర
నారాధనం భగవతో వితరంత్యముష్య
సమ్మోహితా వితతయా బత మాయయా తే

॥ 3-15-24 ॥

యచ్చ వ్రజంత్యనిమిషామృషభానువృత్త్యా
దూరే యమా హ్యుపరి నః స్పృహణీయశీలాః
భర్తుర్మిథః సుయశసః కథనానురాగ
వైక్లవ్యభాష్పకలయా పులకీకృతాంగాః

॥ 3-15-25 ॥

తద్విశ్వగుర్వధికృతం భువనైకవంద్యం
దివ్యం విచిత్రవిబుధాగ్ర్యవిమానశోచిః
ఆపుః పరాం ముదమపూర్వముపేత్య యోగ
మాయాబలేన మునయస్తదథో వికుంఠం

॥ 3-15-26 ॥

తస్మిన్నతీత్య మునయః షడసజ్జమానాః
కక్షాః సమానవయసావథ సప్తమాయాం
దేవావచక్షత గృహీతగదౌ పరార్థ్య
కేయూరకుండలకిరీటవిటంకవేషే

॥ 3-15-27 ॥

మత్తద్విరేఫవనమాలికయా నివీతౌ
విన్యస్తయాసితచతుష్టయబాహుమధ్యే
వక్త్రం భ్రువా కుటిలయా స్ఫుటనిర్గమాభ్యాం
రక్షేక్షణేన చ మనాగ్రభసం దధానౌ

॥ 3-15-28 ॥

ద్వార్యేతయోర్నివివిశుర్మిషతోరపుష్ట్యా
పూర్వా యథా పురటవజ్రకపాటికా యాః
సర్వత్ర తేఽవిషమయా మునయః స్వదృష్ట్యా
యే సంచరంత్యవిహతా విగతాభిశంకాః

॥ 3-15-29 ॥

తాన్ వీక్ష్య వాతరశనాంశ్చతురః కుమారాన్
వృద్ధాన్ దశార్థవయసో విదితాత్మతత్త్వాన్
వేత్రేణ చాస్థలయతామతదర్షణాంస్తౌ
తేజో విహస్య భగవత్ప్రతికూలశీలౌ

॥ 3-15-30 ॥

తాభ్యాం మిషత్స్వనిమిషేషు నిషిధ్యమానాః
 స్వర్ణత్తమా హ్యాపి హరేః ప్రతిహారపాభ్యాం
 ఊచుస్సుహృత్తమదిదృక్షితభంగ ఈషత్
 కామానుజేన సహసా త ఉపప్లుతాక్షాః

॥ 3-15-31 ॥

మునయ ఊచుః

కో వామిహైత్య భగవత్పరిచర్యయోచ్చైః
 తద్ధర్మిణాం నివసతాం విషమః స్వభావః
 తస్మిన్ ప్రశాంతపురుషే గతవిగ్రహే వాం
 కో వాఽఽ త్మవత్కుహకయోః పరిశంకనీయః

॥ 3-15-32 ॥

న హ్యంతరం భగవతీహ సమస్తకుక్షా
 వాత్మానమాత్మని నభో నభసీవ ధీరాః
 పశ్యంతి యత్ర యువయోః సురలింగినోః కిం
 వ్యుత్పాదితం హ్యుదరభేది భయం యతోఽస్య

॥ 3-15-33 ॥

తద్వామముష్య పరమస్య వికుంఠ భర్తుః
 కర్తుం ప్రకృష్టమిహ ధీమహి మందధీభ్యాం
 లోకానితో వ్రజతమంతరభావదృష్ట్వా
 పాపీయసస్త్రయ ఇమే రిపవోఽస్య యత్ర

॥ 3-15-34 ॥

తేషామితీరితముభావవధార్య ఘోరం
 తం బ్రహ్మాదండమనివారణమస్త్రపూగైః
 సద్యో హరేరనుచరావురుబిభ్యతస్తత్
 పాదగ్రహోవపతతామతికాతరేణ

॥ 3-15-35 ॥

భూయాదఘోని భగవద్భిరకారి దండో
 యో నౌ హరేత సురహేలనమప్యశేషం
 మా వోఽనుతాపకలయా భగవత్స్మృతిఘ్నో
 మోహో భవేదిహ తు నౌ వ్రజతోరధోఽధః

॥ 3-15-36 ॥

ఏవం తదైవ భగవానరవిందనాభః

స్వానాం విబుధ్య సదతిక్రమమార్యహృద్యః

తస్మిన్యయౌ పరమహంసమహామునీనాం

అన్వేషణీయచరణౌ చలయన్ సహ శ్రీః

॥ 3-15-37 ॥

తం త్వాగతం ప్రతిహృతౌపయికం స్వపుంభిః

తేఽ చక్షతాక్షవిషయం స్వసమాధిభాగ్యం

హంసశ్రియోర్వ్యజనయోః శివవాయులోల

చ్ఛుభ్రాతపత్రశశికేసరశీకరాంబుం

॥ 3-15-38 ॥

కృత్స్నప్రసాదసుముఖం స్పృహణీయధామ

స్నేహావలోకకలయా హృది సంస్పృశంతం

శ్యామే పృథావురసి శోభితయా శ్రియాస్వ

శ్చుడామణిం సుభగయంతమివాత్మధిష్ణం

॥ 3-15-39 ॥

పీతాంశుకే పృథు నితంబిని విస్ఫురంత్యా

కాంచ్యాలిభిర్విరుతయా వనమాలయా చ

వల్గుప్రకోష్ఠవలయం వినతాసుతాంసే

విన్యస్తహస్తమితరేణ ధునానమబ్జం

॥ 3-15-40 ॥

విద్యుత్క్లిపన్ మకరకుండలమండనార్హ

గండస్థలోన్నసముఖం మణిమత్కిరీటం

దోర్దండషండవివరే హరతా పరార్థ్య

హరేణ కంధరగతేన చ కౌస్తుభేన

॥ 3-15-41 ॥

అత్రోపస్పృష్టమితి చోత్స్మితమిందిరాయాః

స్వానాం ధియా విరచితం బహు సౌష్ఠవాధ్యం

మహ్యం భవస్య భవతాం చ భజంతమంగం

నేముర్నిరీక్ష్వ న విత్పృథ్యశో ముదా కైః

॥ 3-15-42 ॥

తస్యారవిందనయనస్య పదారవింద

కింజల్కమిశ్రతులసీమకరందవాయుః

అంతర్గతః స్వవివరేణ చకార తేషాం

సంక్షోభమక్షరజుషామపి చిత్తతన్వోః

॥ 3-15-43 ॥

తే వా అముష్య వదనాసితపద్మకోశ

ముద్వీక్య సుందరతరాధరకుందహాసం

లబ్ధాశిషః పునరవేక్ష్య తదీయమంఘ్రి

ద్వంద్వం నఖారుణమణిశ్రయణం నిదధ్యుః

॥ 3-15-44 ॥

పుంసాం గతిం మృగయతామిహ యోగమార్గైః

ధ్యానాస్పదం బహు మతం నయనాభిరామం

పౌంస్నం వపుర్దర్శయానమనన్యసిద్ధై

రౌత్పత్తికైః సమగృణన్ యుతమష్టభోగైః

॥ 3-15-45 ॥

కుమారా ఊచుః

యోఽన్తర్హితో హృది గతోఽపి దురాత్మనాం త్వం

సోఽద్యైవ నో నయనమూలమనంత రాద్ధః

యర్హ్యేవ కర్ణవివరేణ గుహం గతో నః

పిత్రానువర్ణితరహో భవదుద్భవేన

॥ 3-15-46 ॥

తం త్వాం విదామ భగవన్ పరమాత్మతత్త్వం

సత్త్వేన సంప్రతి రతిం రచయంతమేషాం

తత్తేఽనుతాపవిదితైర్బుధభక్తియోగై

రుద్ధంథయో హృది విదుర్మనయో విరాగాః

॥ 3-15-47 ॥

నాత్యంతికం విగణయంత్యపి తే ప్రసాదం

కింత్యన్యదర్పితభయం భ్రువ ఉన్నయైస్తే

యేఙ్గ త్వదంఘ్రిశరణా భవతః కథాయాః

కీర్తన్యతీర్థయశసః కుశలా రసజ్ఞాః

॥ 3-15-48 ॥

కామం భవః స్వవృజినైర్నిరయేషు నః స్తా
 చ్చేతోఽలివద్యది ను తే పదయో రమేత
 వాచశ్చ నస్తులసివద్యది తేజ్జిశోభాః
 పూర్వేత తే గుణగణైర్యది కర్ణరంద్రః

॥ 3-15-49 ॥

ప్రాదుశ్చకర్ణ యదిదం పురుహూత రూపం
 తేనేశ నిర్వృతిమవాపురలం దృశో నః
 తస్మా ఇదం భగవతే నమ ఇద్విధేమ
 యోఽనాత్మనాం దురుదయో భగవాన్ ప్రతీతః

॥ 3-15-50 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే పంచదశోఽధ్యాయః

బ్రహ్మోవాచ

ఇతి తద్గుణతాం తేషాం మునీనాం యోగధర్మిణామ్
 ప్రతినంద్య జగాదేదం వికుంఠనిలయో విభుః

॥ 3-16-1 ॥

శ్రీభగవానువాచ

ఏతా తౌ పార్షదౌ మహ్యం జయో విజయ ఏవ చ
 కదర్థీకృత్య మాం యద్వో బహ్వాక్రాతామతిక్రమమ్
 యస్వేతయోర్భ్రతో దండో భవద్భిర్మామనువ్రతైః
 స ఏవానుమతోఽస్మాభిఃమునయో దేవహేలనాత్

॥ 3-16-2 ॥

॥ 3-16-3 ॥

తద్వ్యః ప్రసాదయామ్యద్య బ్రహ్మ దైవం పరం హి మే
 తద్ధీత్యాత్మకృతం మన్యే యత్స్వపుంభిరసత్కృతాః

॥ 3-16-4 ॥

యన్నామాని చ గృహ్ణాతి లోకో భృత్యే కృతాగసి
 సోఽసాధువాదస్తత్కీర్తిం హంతి త్వచమివామయః

॥ 3-16-5 ॥

యస్యామృతామలయశః శ్రవణావగాహః
 సద్యః పునాతి జగదాశ్వపచాద్వికుంఠః
 సోఽహం భవద్భ్య ఉపలభ్యసుతీర్థకీర్తిః

భింద్యాం స్వబాహుమపి వః ప్రతికూలవృత్తిమ్

॥ 3-16-6 ॥

యత్నేవయా చరణపద్మపవిత్రరేణుం
సద్యః క్షతాఖిలమలం ప్రతిలబ్ధశీలమ్
న శ్రీర్విరక్తమపి మాం విజహాతి యస్యాః
ప్రేక్షాలవార్థ ఇతరే నియమాన్ వహంతి

॥ 3-16-7 ॥

నాహం తథాద్మి యజమానహవిర్వితానే
శ్చ్యోతద్ఘృతప్లుతమదన్ హుతభుజ్ముఖేన
యద్బ్రాహ్మణస్య ముఖతశ్చరతోఽనుఘాసం
తుష్టస్య మయ్యవహితైర్నిజకర్మపాకైః

॥ 3-16-8 ॥

యేషాం బిభర్షహమఖండవికుంఠయోగ
మాయావిభూతిరమలాంఘ్రిరజః కిరీటైః
విప్రాంస్తు కో న విషహేత యదర్హణాంభః
సద్యః పునాతి సహ చంద్రలలామలోకాన్

॥ 3-16-9 ॥

యే మే తనూర్ద్విజవరాన్ దుహతీర్మదీయాః
భూతాన్యలబ్ధశరణాని చ భేదబుద్ధ్యా
ద్రక్ష్యంత్యఘక్షతదృశో హ్యహిమన్యవస్తాన్
గృధ్రా రుషా మమ కుషంత్యధిదండనేతుః

॥ 3-16-10 ॥

యే బ్రాహ్మణాన్ మయి ధియా క్షిపతోఽర్చయంతః
తుష్యద్ధుదః స్మితసుధోక్షితపద్మవక్త్రాః
వాణ్యానురాగకలయాత్మజవద్ధుణంతః
సంబోధయంత్యహమివాహముపాహృతస్టైః

॥ 3-16-11 ॥

తన్నే స్వభర్తురవసాయమలక్షమాణౌ
యుష్మద్వ్యతిక్రమగతిం ప్రతిపద్య సద్యః
భూయో మమాంతికమితాం తదనుగ్రహో మే
యత్కల్పతామచిరతో భృతయోర్వివాసః

॥ 3-16-12 ॥

అథ తస్యోశతీం దేవీమృషికుల్యాం సరస్వతీమ్
నాస్వాద్య మన్యుదష్టానాం తేషామాత్మాప్యతృప్యత || 3-16-13 ||

సతీం వ్యాదాయ శృణ్వంతో లఘ్విం గుర్వర్థగహ్వరామ్
విగాహ్యగాధగంభీరాం న విదుస్తచ్చికిర్షితమ్ || 3-16-14 ||

తే యోగమాయయారబ్ధపారమేష్ట్యమహోదయమ్
ప్రోచుః ప్రాంజలయో విప్రాః ప్రహృష్టాః క్షుభితత్వచః || 3-16-15 ||

ఋషయః ఊచుః

న వయం భగవన్ విదృస్తవ దేవ చికిర్షితమ్
కృతో మేనుగ్రహశ్చేతి యదధ్యక్షః ప్రభాషసే || 3-16-16 ||

బ్రహ్మణ్యస్య పరం దైవం బ్రాహ్మణాః కిల తే ప్రభో
విప్రాణాం దేవదేవానాం భగవానాత్మదైవతం || 3-16-17 ||

త్వత్తః సనాతనో ధర్మో రక్షతే తనుభిస్తవ
ధర్మస్య పరమో గుహ్యో నిర్వికారో భవాన్మతః || 3-16-18 ||

తరంతి హ్యంజసా మృత్యుం నివృత్తా యదనుగ్రహాత్
యోగినః స భవాన్ కిం స్విత్ అనుగృహ్యేత యత్సరైః || 3-16-19 ||

యం వై విభూతిరుపయాత్యనువేలమన్యైః
ఆర్థార్థిభిః స్వశిరసా ధృతపాదరేణుః

ధన్యార్పితాంఘ్రితులసీ నవదామధామ్నా
లోకం మధువ్రతపతేరివ కామయానా || 3-16-20 ||

యస్తాం వివిక్తచరితైరనువర్తమానాం
నాత్యాద్రియత్పరమభాగవతప్రసంగః

స త్వం ద్విజానుపథపుణ్యరజఃపునీతః
శ్రీవత్సలక్ష్య కిమగా భగభాజనస్త్వం || 3-16-21 ||

ధర్మస్య తే భగవతస్త్రియుగ త్రిభిః సైః

పద్మిశ్చరాచరమిదం ద్విజదేవతార్థం
నూనం భృతం తదభిఘాతి రజస్తమశ్చ
సత్వేన నో వరదయా తనువా నిరస్య

॥ 3-16-22 ॥

న త్వం ద్విజోత్తమకులం యది హాత్మగోపం
గోష్టా వృషః స్వర్హణేన స సూనృతేన
తర్హేవ నంక్ష్యతి శివస్తవ దేవ పంథాః
లోకోగ్రహీప్యదృషభస్య హి తత్ప్రమాణం

॥ 3-16-23 ॥

తత్తేనభీష్టమివ సత్త్వనిధేర్విధిత్సోః
క్షేమం జనాయ నిజశక్తిభిరుద్భుతారేః
నైతావతా త్ర్యధిపతేర్భుత విశ్వభర్తుః
తేజః క్షతం త్వవనతస్య స తే వినోదః

॥ 3-16-24 ॥

యం వానయోర్దమమధీశ భవాన్ విధత్తే
వృత్తిం ను వా తదనుమన్మహి నిర్వ్యలీకం
అస్మాసు వా య ఉచితో ధ్రియతాం స దండో
యేనాగసౌ వయమయుంక్షుహి కిల్బిషేణ

॥ 3-16-25 ॥

శ్రీభగవానువాచ

ఏతౌ సురేతరగతిం ప్రతిపద్య సద్యః
సంరంభసంభృతసమాధ్యనుబద్ధయోగౌ
భూయః సకాశముపయాస్యత ఆశు యో వః
శాపో మయైవ నిమిత్తస్తదవైత విప్రాః

॥ 3-16-26 ॥

బ్రహ్మోవాచ

అథ తే మునయో దృష్ట్వా నయనానందభాజనం
వైకుంఠం తదధిష్ఠానం వికుంఠం చ స్వయంప్రభం

॥ 3-16-27 ॥

భగవంతం పరిక్రమ్య ప్రణిపత్యానుమాన్య చ
ప్రతిజగ్ముః ప్రముదితాః శంసంతో వైష్ణవీం శ్రియం

॥ 3-16-28 ॥

భగవాననుగావాహ యాతం మా భైష్టమస్తు శం
బ్రహ్మతేజః సమర్థో పి హంతుం నేచ్ఛే మతం తు మే || 3-16-29 ||

ఏతత్పురైవ నిర్దిష్టం రమయా క్రుద్ధయా యదా
పురాపవారితా ద్వారి విశంతీ మయుపారతే || 3-16-30 ||

మయి సంరంభయోగేన నిస్తీర్య బ్రహ్మహేలనం
ప్రత్యేష్యతం నికాశం మే కాలేనాల్పీయసా పునః || 3-16-31 ||

ద్వాఃస్థావాదిశ్య భగవాన్ విమానశ్రేణిభూషణం
సర్వాతిశయయా లక్ష్మణ జుష్టం స్వం ధిష్ణుమావిశత్ || 3-16-32 ||

తౌ తు గీర్వాణఋషభౌ దుస్తరాధ్ధరిలోకతః
హతశ్రియౌ బ్రహ్మశాపాదభూతాం విగతస్మయౌ || 3-16-33 ||

తదా వికుంఠధిషణాత్తతయోర్నిపతమానయోః
హాహాకారో మహానాసీత్విమానాగ్ర్యేషు పుత్రకాః || 3-16-34 ||

తావేవ హ్యధునా ప్రాప్తౌ పార్షదప్రవరౌ హరేః
దితేర్జ్జతరనిర్విష్టం కాశ్యపం తేజ ఉల్బణం || 3-16-35 ||

తయోరసురయోరద్య తేజసా యమయోర్హి వః
ఆక్షిప్తం తేజ ఏతర్హి భగవాంస్తద్విధిత్సతి || 3-16-36 ||

విశ్వస్య యః స్థితిలయోద్భవహేతురాద్యో
యోగేశ్వరైరపి దురత్యయయోగమాయః
క్షేమం విధాస్యతి స నో భగవాంస్త్ర్యధీశః
తత్రాస్మదీయవిమృశేన కియానిహార్థః || 3-16-37 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఛాండశోఽ ధ్యాయః
శ్రీకృష్ణార్జునసంవాదః పాదముద్రాంతము

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
